

دلائل مرزا

خلافت مرزا

إِنَّا أَرْسَلْنَا إِلَيْكُمْ رَسُولًا شَاهِدًا عَلَيْكُمْ
كَمَا أَرْسَلْنَا إِلَىٰ فِرْعَوْنَ رَسُولًا ۗ

مفصل جواب | فروری گذشتہ کے مرقع "میں بالاجمال ثابت کیا گیا ہے کہ آیت پیش کردہ مرزا میں ارسلنا کے ارسال میں مماثلت ہے

آج اسپر باقوال مرزا صاحب مفصل تبصرہ ہوتا ہے۔

ان آیات سے تسک کر کے نبی صلعم کو مشیل موسیٰ قرار دینے میں مرزا صاحب کا یہ مطلب تھا کہ خدا نے جب محمد صلعم جیسی محبوب و مقبول ہستی (جسے تمام مسلم اپنے والدین، بھائی بہن، خویش و اقربا بلکہ جمیع مخلوق جن دامن و دلائل سے بہتر و برتر مانتے ہیں ان) کو مشیل ٹھیرا یا گیا ہے تو میرے دعوے مشیل مسیح پر کیا تعجب! ہم جناب مرزا صاحب کی اس ہوشیاری و پیشیندہی کی تحسین کرتے ہوئے اس مغالطہ کا پورے طور پر قلع و قمع کرنے کو کتب مرزا سے دیکھتے اور دکھاتے ہیں کہ مشیل اور مشیل بر کا کن باتوں میں باہم تشابہ ضروری ہے۔ پھر انہی معیارات پیش کردہ مرزا پر ان کے استدلال کو جانچینگے۔ سو ملاحظہ ہو مرزا صاحب قطر ان ہیں۔

(۱) اس ہماری بات کو وہ حدیث اور بھی تا یہ دیتی ہے جو شیل مصطفیٰ کی نسبت

ایک پیشگوئی ہے جس کو دوسرے لفظوں میں مہدی کے نام سے موسوم کرتے ہیں۔ کیونکہ اس حدیث میں ایسے لفظ ہیں جن سے بصراحت پایا جاتا ہے کہ آنحضرت

صلی اللہ علیہ وسلم کی پیشگوئی میں اپنے ایک پیشی کی خبر دے رہے ہیں۔ کیونکہ وہ فرماتے ہیں کہ وہ مہدی خلق اور خلق میں میری مانند ہوگا x x x یعنی میرے نام جیسا اسکا نام اور میرے باپ کے نام کی طرح اس کے باپ کا نام۔ اب دیکھو خلاصہ اس حدیث کا بھی یہ ہے کہ وہ میرا ایک پیشی ہوگا (صحیحہ ۱۳۳۷ھ ازالہ ط ۱۱۱)

ناظرین کرام! غور فرمائیے۔ اس حدیث میں باوجودیکہ مہدی خلق، خلق، آدم ذاتی و اہم والا کی رو سے نبی صلعم سے بالکل مطابق ہے۔ پھر بھی آں سرور علیہ الصلوٰۃ والسلام نے مہدی کو اپنا پیشی کہہ نہیں سکا۔ مگر مرزا صاحب نے انہی امور کی وجہ سے نہیں پیشی مصطفیٰ صلعم قرار دیا ہے جس سے بصراحت ثابت ہوا کہ مرزا جی کے نزدیک پیشی اور پیشی یہ ہیں ان ہر چہار باتوں میں توافق ضروری ہے۔ کیونکہ بزعم ان کے نبی صلعم نے ان باتوں کو وجہ مماثلت یا مہدی ٹھہرایا ہے۔ لہذا ہم جناب مرزا صاحب کے اسی قول کی بنا پر احمدی حضرات سے مؤذبانہ سوال کرتے ہیں کہ کیا نبی کریم صلعم و جناب موسیٰ علیہ السلام و عیسیٰ علیہ السلام و جناب مرزا صاحب قادیانی ان ہر چہار امور میں باہم پیشی ہو سکتے ہیں؟ جواب دینے سے پیشتر اقوال ذیل کو ضرور ملحوظ رکھیں:

(۱) "مماثلت سے مراد مماثلتِ تامہ ہے نہ کہ مماثلت ناقصہ" (ص ۲۷ شہادۃ القرآن مصنفہ مسیح قادیان)

(۲) "مشبہ اور مشتبہ ہم میں مماثلت تامہ ضروری ہے" (ص ۱۶۲ ست بچن

مصنفہ مسیح قادیان)

(۳) "دونوں سلسلوں کی مشابہت تامہ نص قرآن سے ثابت ہوتی ہے"

(ص ۶۲ تحفہ گوٹروہ)

(۴) مرزا صاحب تحریر مندرجہ ازالہ منقولہ بالا میں مہدی کو پیشی مصطفیٰ صلعم

ٹھہراتے ہیں۔ اور دوسری طرف اپنی تصنیف نجم المہدی میں لکھتے ہیں کہ "واللہما سمائی المسیح الموعود والمہدی موعود بالہام الصریح" (ص ۱۱۱ یعنی

خدا نے بذریعہ الہام مجھ کو مسیح موعود اور مہدی مہمود قرار دیا ہے نتیجہ ان ہر دو اقوال کا ظاہر ہے کہ مرزا صاحب مثیل مصطفیٰ صلعم ہونیکے بھی مدعی تھے۔ اسی طرح نبی صلی اللہ علیہ وسلم کے متفق لکھا ہے کہ ”مثیل موسیٰ بھی تھے اور مثیل عیسیٰ بھی“ (اربعین ص ۱۷)

ناظرین کرام ان اقوال کو مد نظر رکھ کر بیان ذیل ملاحظہ فرمائیں۔ مرزا صاحب فرماتے ہیں :-

”موسیٰ نے ظاہر ہو کر تین بڑے کھلے کھلے کام کئے۔ جو دنیا پر روشن ہو گئے
 ایسے ہی کھلے کھلے تین کام xx جس نبی سے ظہور میں آئے ہوں۔ وہی xx
 مثیل موسیٰ ہو گا۔ اور وہ کام یہ ہیں (۱) موسیٰ نے اس دشمن کو ہکا
 کیا جو انجلی اور انجلی شریعت کی بیخ کنی کرنا چاہتا تھا (۲) موسیٰ نے ایک نادان
 قوم کو xx کتاب اور xx شریعت دی (۳) تیسرے یہ کہ بعد اس کے
 کہ وہ لوگ ذلت کی زندگی بسر کرتے تھے۔ ان کو حکومت اور بادشاہت
 عطا کی xx ان تینوں انعامات کا ذکر قرآن شریف میں ہے۔ اب سوچ کر
 دیکھ لو۔ ان تینوں کاموں میں حضرت عیسیٰ علیہ السلام (مرزا صاحب
 قادیانی۔ ناقل) کو حضرت موسیٰ علیہ السلام (محمد صلعم۔ ناقل) سے ایک ذرہ
 مناسبت نہیں“ (ص ۱۷ تحفہ گو لڑھ)

یہ تحریر مرزا صاحب و جناب مسیح علیہ السلام و نبی اکرم صلعم کی باہمی مماثلت کے
 درمیان دیوار آہن ہے۔ پس جب تک احمدی بزرگ اس سدا سکندھی کو نہ توڑیں
 مرزا صاحب کو مثیل مصطفیٰ و مثیل موسیٰ قرار دینے میں دست و پالستہ ہیں ایسے
 نبی صلعم و مسیح کی مماثلت جو مرزا صاحب نے ”اربعین“ میں ظاہر کی ہے محض دروغ
 بے فروغ ثابت ہوتی ہے۔

(۱۷) مرزا صاحب کا ارشاد ہے :-

”حضرت عیسیٰ علیہ السلام کی انجیل میں یہ دعویٰ نہیں کہ میں موسیٰ کی مانند

بھیجا گیا ہوں۔ اور نہ ایسا دعویٰ وہ کر سکتے ہیں۔ کیونکہ وہ موسوی سلسلہ کے تحت میں اس سلسلہ کے آخری خلیفہ تھے۔ لہذا وہ موسیٰ کے مثیل کیونکر ٹھہر سکتے تھے؟ (صفحہ ۱۳۲ تحفہ گولڑہ)

معلوم ہوا کہ جو بنی سلسلہ کے آخر میں آئے وہ بانی سلسلہ کا مثیل نہیں ہو سکتا پس مرزا صاحب بھی چونکہ بقول خود سلسلہ محمدیہ کے تحت اس کے آخری خلیفہ تھے۔ لہذا وہ بھی مثیل مصطفیٰ نہیں ہو سکتے۔

(۴) مرزا صاحب کی تحریر مندرجہ صفحہ ۱۳۲ از الہ اوہام جسے ہم نقل کر چکے ہیں سے ثابت ہے کہ مثیل اور مثیل بہ کا از روئے خلق و خلق باہم مثیل ہونا ضروری ہے۔ حالانکہ ہم دیکھتے ہیں کہ حضرت موسیٰ علیہ السلام ایسی جلالی طبیعت کے تھے۔ کہ خدا کے فرستادہ کو پھینکا کر اُسکی آنکھ نکال دی۔ بخلاف اس کے مرزا صاحب جو از روئے الہام خود "انا ارسلنا الیکم رسولاً شاہدا علیکم کما ارسلنا الی فرعون رسولاً" (صدقہ حقیقت الہی) مثیل موسیٰ بنتے تھے "درویشی اور غربت" (صفحہ ۱۳۲) بلکہ بقول محمود مرزا صاحب کی "فطرت اور مسیح کی فطرت" (جو ایک گال پر ٹانچہ کھا کر دوسرا سامنے کر تیکی تعلیم دیتا تھا) باہم نہایت تشابہ واقع ہوئی" تھی۔ (صفحہ ۱۳۲ براہین احمدیہ) پس مرزا صاحب از روئے خلق جناب موسیٰ کے مثیل نہیں ہو سکتے۔ اسی طرح حضرت موسیٰ علیہ السلام کا معیار خلق بر محل سختی و بروقع نرمی تھا۔ برخلاف اس کے مرزا صاحب کا معیار خلق بوجہ مسیح سے "مشابہت تامہ" کے ہر موقع پر نرمی، عفو و رحم ہونا چاہیے تھا اس طرح حضرت موسیٰ کی پیدائش و جناب محمد صلعم کی پیدائش اس طرز پر نہ تھی جس طرز پر مرزا صاحب کی تھی کیونکہ وہ بہن جنتو بی بی کے ساتھ تو ام یعنی جوڑے پیدا ہوئے تھے۔ (صفحہ ۱۳۲ تریاق)

(۵) قرآن مسیح قادیان ہے کہ "مثیل موسیٰ (یعنی نبی صلی اللہ علیہ وسلم) کا مسیح

۱۷ گزشتہ مرقع میں بحوالہ صفحہ ۱۳۲ تذکرۃ الشہادتین و صفحہ ۱۳۵ حقیقۃ الہی ہم باقرال مرزا صاحب سلسلہ محمدیہ کا آخری خلیفہ ہونا ثابت کر چکے ہیں "

اپنی سوانح حیات میں اس مسیح سے بالکل مشابہ ہوگا جو موسیٰ کو دیا گیا (ص ۳ ازالم)
احمدی بھائیوں! جب بوجوب قول مذکورہ ٹیل اور ٹیل یہ کیلئے اپنے سوانح حیات
میں "بالکل" مشابہت لازمی ہے تو انصاف سے فرماؤ کہ مرزا صاحب کے سوانح
جناب موسیٰ و رسول کریم سے باہم بالکل مشابہ ہیں؟ اگر ہیں اور یقیناً ہیں تو انکو مشیل
مصطفیٰ و مشیل موسیٰ قرار دینا ظلم ہے یا نہیں۔

ہاں یہ بھی بتلانا کہ حضرت موسیٰ کے سوانح حیات سے "بالکل" مشابہ تھے؟ جو
نفی میں ہوگا پس آپ نبی صلعم کو مشیل موسیٰ قرار دیکر زیر عتاب خداوندی نہ آئیں
(۶) مرزا صاحب کے نزدیک بوجوب آیت کَمَا اَرْسَلْنَا اِلٰی فِرْعَوْنَ رَسُوْلًا
"ماثلت فی الانعامات ہونا از بس ضروری ہے اور ماثلت نامہ تہی متحقق ہو سکتی ہے
جب ماثلت فی الانعامات ہو" (ص ۲ شہادۃ القرآن)

اس تحریر سے ثابت ہے کہ ماثلت فی الانعامات از بس ضروری ہے۔ اور ہم
دیکھتے ہیں کہ جناب موسیٰ اور محمد صلعم دونوں صاحب شریعت و کتاب نبی و آسمانی
حکومت و سلطنت کے درخشندہ سوچ تھے۔ بخلاف اس کے مرزا صاحب لاہوری
احمدیوں کے نزدیک صاحب شریعت تو کجا غیر تشریحی نبی بھی نہ تھے! اور قادیانیوں
کے نزدیک گو وہ نبی تھے مگر غیر شریعت و کتاب کے اسی طرح ان کی حکومت کا یہ
حال تھا کہ ایک طرف تو "یا جوج با جوج سے مراد یورپین عیسائی (ص ۱۵۳ ایم اصلح) بتاتے
تھے۔ اور دوسری طرف اپنی امت کو تلقین کرتے تھے کہ اُن کو اپنے اولوالامر نسک
میں داخل سمجھو۔ (ص ۲۳ ضرورۃ الامام) باوجود اسکے معلوم نہیں کہ وہ کس منہ سے ٹیل
مصطفیٰ و موسیٰ علیہ السلام بنتے تھے۔

(۷) تحفہ گو لڑہ میں مسطور ہے "قرآن شریف میں حضرت موسیٰ اور حضرت عیسیٰ
بن مریم کے درمیان بارہ خلیفوں کا ذکر فرمایا گیا ہے (احمدی بھائیوں! قرآن سے یہ
یہ دکھا سکتے ہو؟ ناقل) x x x وہ تمام بارہ کے بارہ حضرت موسیٰ کی قوم میں
مگر تیرھواں خلیفہ جو آخری خلیفہ ہے یعنی حضرت عیسیٰ علیہ السلام اپنے باپ کی رو سے

اس قوم میں سے نہیں تھا۔ کیونکہ اسکا کوئی باپ نہیں تھا x x یہی تمام باتیں
سلسلہ خلافت محمدیہ میں پائی جاتی ہیں۔ حدیث متفق علیہ سے ثابت ہے کہ اس سلسلہ
بھی درمیانی خلیفہ بارہ ہیں (ہم کو تو یہ حدیث بخاری و مسلم میں نظر نہیں آئی۔ ناقل اور
تیرھواں جو خاتم ولایت محمدیہ ہے وہ محمدی قوم میں نہیں ہے۔) (یا جوج ماجوج کا
غلام جو ہوا۔ ناقل) یعنی قریش میں سے نہیں اور یہی چاہئے تھا! ص ۲۳

اس عبارت میں خلفاء سلسلہ محمدیہ و خلفاء موسویہ کی تعداد ایک جیسی بتائی ہے
آگے چلکے ص ۲۳ پر خلفاء کے سوانح کا باہم منشا یہ ہونا ظاہر کیا اور خوب جی کھول کر
زور لگایا ہے مگر افسوس ہے کہ آپ کو اس میں کامیابی نہیں ہوئی۔ ثبوت ملاحظہ ہو۔
مرزا صاحب نے مشبہ اور مشبہ بہ کا ہمنام ہونا ہم خلق و خلق نیزان کے باپوں کا
نام ایک جیسا ہونا خود تسلیم کیا ہوا ہے پس خلفاء محمدیہ کو خلفاء موسویہ کا مشیل گردانے
سے پہلے ان سب باتوں کا ثبوت انہیں ہتیا کرنا لازمی تھا جو نہیں دیا گیا۔ بلکہ عکس
اس کے خود مرزا صاحب مقرر ہیں کہ حضرت موسیٰ کا خلیفہ اول کا نام یوشع بن نون تھا
جیسا کہ بطور ذیل میں ہے :-

”حضرت یوشع بن نون علیہ السلام x حضرت موسیٰ کی وفات کے بعد ان کے
پہلے خلیفہ تھے“ (ص ۲۲ تحفہ گوڑہ)

بخلاف اس کے حضور انور رسول عربی صلی اللہ علیہ وسلم کے پہلے خلیفہ کا نام ابوبکر بن ابی
تھاف تھا پس مزرائی سمیادوں کی رو سے ماثلت اڑ گئی۔ علاوہ ازیں حضرت موسیٰ کے
خلفا نبی تھے“ (ص ۲۳ تذکرۃ الشہداء تین) اور حضرت ابوبکر غیر نبی پس دونوں سلسلوں
کے شروع میں ہی ماثلت نداد۔ اور جب تک بقول مرزا ”دونوں سلسلوں کی مشابہت
تاتمہ جو نص قرآن سے ثابت ہے x x اول سے آخر تک باہم مشابہت نہ دکھائیں
تب تک وہ ماثلت جو آیت کما استخلف الذین میں کما کے لفظ سے مستنبط
ہوتی ہے ثابت نہیں ہو سکتی“ (ص ۲۲ تحفہ گوڑہ) اسی طرح حضرت موسیٰ کے بقایا
تمام خلفا نبی صاحب کثرت رعیت نبی تھے۔ جیسا کہ قول مرزا ہے ”حضرت موسیٰ کی امت میں

x x جس قدر نبی گذرے ہیں ان سب کو خدا نے براہ راست پہن لیا تھا (ص ۶) وہ انبیاء مستقل نبی کہلائے اور براہ راست ان کو منصب نبوت ملا (ص ۹ حقیقہ با وحی) تمام انبیاء x x ان ہدایتوں کے پیرو تھے۔ جو ان پر نازل ہوئی تھیں x x انکو خدا تعالیٰ نے الگ کتابیں دی تھیں (ص ۱۸۹ ضمیمہ نصرۃ الحق)

اور نبی صلعم کے تمام خلفاء جو مرزا صاحب نے پیش کئے ہیں تشریحی چھوڑ کر غیر تشریحی بھی نہ تھے۔ اور قیامت تک نہ ہونگے۔ کیونکہ ارشادِ نبوی ہے: "کانت بنوا اسرائیل تسوسھم الا نبیاء کلما اھلک نبی خلفہ نبی ولا نبی بعدی" دسیکون خلفاء فیکثرون (بخاری) یعنی بنی اسرائیل کی باگ سیاست انبیاء کے ہاتھوں میں رہی جب ایک نبی رحلت فرماتا اس کا جانشین نبی ہوتا مگر چونکہ میرے بعد کوئی نبی نہیں۔ ہاں خلفاء ہونگے اور بکثرت ہونگے۔

ایسا ہی قول مرزا ہے کہ "وحی رسالت ختم ہو گئی مگر ولایت امامت خلافت کبھی ختم نہیں ہوگی" (مکتوب مرزا در تہجد الاذنان ج ۱ جلد ۱) پس بموجب حدیث نبوی و قول مرزا صاحب امت محمدیہ کے خلفاء تمام کے تمام غیر نبی ہیں۔ لہذا مائت نامہ "نہ رہی۔ اسی طرح مرزا صاحب نے "حضرت یحییٰ نبی اللہ" کو سلسلہ موسوی کا بارہواں خلیفہ لکھا ہے ملاحظہ ہو (ص ۶۳ تحفہ گولڑہ) اور ان کے مقابل پر امت محمدیہ کا بارہواں خلیفہ سید احمد صاحب رائے بریلوی رحمۃ اللہ علیہ بتا کر انہیں مثیل یحییٰ قرار دیا ہے ملاحظہ ہو عبارت ذیل :-

"سید احمد صاحب بریلوی سلسلہ خلافت محمدیہ کے بارہویں خلیفہ ہیں جو حضرت

یحییٰ کے مثیل اور سید ہیں" (ص ۶۳ تحفہ گولڑہ)

حالانکہ نہ ان کے ناموں میں توافق نہ ان کے باپوں کے اسماء میں تطابق۔ پھر حضرت یحییٰ نبی" اور سید احمد غیر نبی ایسا ہی حضرت یحییٰ بادشاہ نہ تھے بلکہ دوسری حکومت کے محکوم تھے" (ص ۱۱ تحفہ الملوک مصنفہ میاں محمود احمد) اور حضرت سید احمد صاحب امیر المؤمنین فی سیاست تھے۔ پس مرزا صاحب کا ان کو مثیل یحییٰ قرار دینا

سراسر غلط بلکہ مغالطہ ہے۔ آہ کس قدر حیرت اور افسوس بلکہ شرم کا مقام ہے کہ ایک طرف تو نبی صلعم کو مثیل موسیٰ بنانے کے لئے سارا ذور علم کلام کا اس پر صرف کر دیتے ہیں کہ چونکہ "مانثت اور مشہورہ، مشہورہ، محسوسہ، تطبیعہ، یقینیہ میں ہوتی ہے اور حضرت عیسیٰ نے فلاں فلاں کام حضرت موسیٰ کی مانند نہیں کئے۔ اس لئے وہ مثیل موسیٰ نہیں ہو سکتے۔ اسی طرح نبی صلی اللہ علیہ وسلم کے خلفاء کی تعداد موسیٰؑ خلفاء کے اعداد پر بارہ مقرر کر کے حدیث اور قرآن کی آیتوں میں مغالطے دیئے اور حضرت موسیٰ کا تیر ہواں خلیفہ حضرت عیسیٰ کو بتا کر بوجہ والد نہ ہونے کے قوم موسوی سے خارج کر کے ان کے مقابل پر اپنے آپ کو خلافت محمدیہ کا تیر ہواں خلیفہ ٹھہرا کر بوجہ قریشی نہ ہونے کے قوم محمدی سے خارج بنکر مانثت پیدا کرنے کو ایڑی سے چوٹی تک کا زور لگا دیا۔ مگر اس جگہ سید احمد بریلوی کو مثیل عیسیٰ بنانے کے لئے ان تمام مشہورہ محسوسہ وغیرہ نبی وغیر نبی صاحب سیاست و غیر سیاست قریشی و غیر قریشی اور ناموں کا فرق بچی و سید احمد وغیرہ سب تفریقات کو یکسر نظر انداز کر گئے۔ اس روش کو دیکھ کر ہمیں اقرار کرنا پڑتا ہے کہ

ہم بھی قابل تیری نیزنگی کے ہیں یاد رہے
 او زمانے کی طرح رنگ بدلنے والے

حاصل یہ کہ مرزا صاحب نے سلسلہ محمدیہ و موسویہ میں مشابہت تا تمہ قرار دی ہے جو ان میں پائی نہیں جاتی۔ لہذا مرزا صاحب کا استدلال غلط ہے۔

(۸) قطع نظر ان تمام مباحث کے اگر ہم بفرض محال یہ تسلیم بھی کر لیں کہ نبی صلی اللہ علیہ وسلم آپ کے خلفاء رضوان تعالیٰ علیہم اجمعین اور حضرت موسیٰ علیہ السلام آپ کے تمام خلفاء علیہم الصلوٰۃ والسلام باہم مثیل اور مثیل بہ ہیں تو بھی اس سے یہ کیونکر ثابت ہو گیا کہ صرف کما میں مشابہت تا تمہ مراد ہے جبکہ خود مرزا صاحب ہتھ میں کہ "تشبیہت میں پوری پوری تطبیق کی ضرورت نہیں ہوتی بلکہ بسا اوقات ایک دینی مانثت کی وجہ سے بلکہ صرف ایک جزو میں مشارکت کے باعث ایک

چیز کا نام دوسری چیز پر اطلاق کر دیتے ہیں؛ (صلیٰ) ازالہ طبع اول و صفت طبع
اس کے علاوہ خاص اسی آیت کے متعلق مرزا صاحب کا بیان ہے کہ:-

یہ مانند علت غائی میں ہوتی ہے۔ درمیانی افعال کی مانند معتبر نہیں ہوتی x

x ہمارے نبی صلی اللہ علیہ وسلم مثیل موسیٰ قرار دیئے گئے ہیں۔ قرآن کریم اس
پر ناطق ہے لیکن کسی نے نہیں سنا ہوگا کہ آنحضرت صلی اللہ علیہ وسلم نے

سوٹے سے حضرت موسیٰ علیہ السلام کی طرح سانپ بنایا ہو x بلکہ اس جگہ
بھی علت غائی میں مشابہت مراد ہے۔ چونکہ حضرت موسیٰ بنی اسرائیل کی رہائی

دلانے کیلئے نامور کئے گئے۔ سو یہی خدمت حضرت صلی اللہ علیہ وسلم کے
سپرد ہوئی۔ تاکہ اس وقت کے فرعوؤں کے زبردست ہاتھوں سے ہونٹوں

کو رہائی دلائیں (صفحہ ۲۲۹ ازالہ طبع سوئم)

ان ہر دو تحریروں کی بنا پر اگر ہم کہہ دیں کہ نبی صلعم حضرت موسیٰ سے صرف علت غائی
میں مثیل تھے۔ جو جزوی ہے اور اسی طرح نبی صلعم کے خلفاء حضرت موسیٰ کے خلفاء سے
صرف جزوی مانند رکھتے ہیں۔ جو علت غائی میں ہے یعنی اشاعت اسلام و تکمیل
فی الارض بہ حکومت ظاہری جو خلفاء اربعہ تک محدود ہے۔ اور اس میں دونوں
سلسلوں کے خلفاء کی تعداد و ان کے سوانح حیات و دیگر انعامات الہیہ مثیل نبوت
و مدت آمد وغیرہ کا کوئی ذکر نہیں تو معلوم نہیں مرزائی دوست کس طرح مرزا صاحب
کی خلافت ثابت کر سکیں گے۔

ناظرین کرام! یہ حال ہے مرزا صاحب کی اس دلیل کا جس کے بل بوتے پر مرزا
صاحب مستغنی عن الاحادیث النبویہ ہونے کا دم مارتے تھے۔ آپ معلوم کر چکے ہیں
کہ اس کے تمام کے تمام مقدمات محض شعری اور ریت کی بنیاد پر قلمہ تعمیر کرنے
کے برابر بلکہ اس سے بھی بدترین اساس پر مبنی ہیں۔ (باقی دارد)

(خاک را محمد عبد اللہ مہمار امرتسر کٹھڑہ کرم سنگہ)